


---

DevaiH Kritam Mahavishnu Stotram

——  
ದೇವೈಃ ಕೃತಂ ಮಹಾವಿಷ್ಣುಸ್ತೋತ್ರಂ

——  
Document Information



---

Text title : mahAviShNustotram devaiH kRitaM

File name : devaiHkRRitaMmahAviShNustotram.itx

Category : vishhnu

Location : doc\_vishhnu

Transliterated by : Vishwas Bhide

Proofread by : Vishwas Bhide, PSA Easwaran

Acknowledge-Permission: <http://satsangdhara.net>

Latest update : April 30, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 1, 2021

*sanskritdocuments.org*

---



ದೇವೈಃ ಕೃತಂ ಮಹಾವಿಷ್ಣುಸ್ತೋತ್ರಂ



(ದೇವೀಭಾಗವತತಃ)

ಸೂತ ಉವಾಚ -

ತೇ ಗತ್ವಾ ದೇವದೇವೇಶಂ ರಮಾನಾಥಂ ಜಗದ್ಗುರುಂ .

ವಿಷ್ಣುಂ ಕಮಲಪತ್ರಾಕ್ಷಂ ದದೃಶುಃ ಪ್ರಭಯಾನ್ವಿತಂ .. 1..

ಸ್ತೋತ್ರೇಣ ತುಷ್ಟುವುರ್ಭಕ್ತ್ಯಾ ಗದ್ಗದಸ್ವರಸತ್ಕೃತಾಃ .

ದೇವಾ ಊಚುಃ -

ಜಯ ವಿಷ್ಣೋ ರಮೇಶಾದ್ಯ ಮಹಾಪುರುಷ ಪೂರ್ವಜ .. 2..

ದೈತ್ಯಾರೇ ಕಾಮಜನಕ ಸರ್ವಕಾಮಫಲಪ್ರದ .

ಮಹಾವರಾಹ ಗೋವಿಂದ ಮಹಾಯಜ್ಞಸ್ವರೂಪಕ .. 3..

ಮಹಾವಿಷ್ಣೋ ಧ್ರುವೇಶಾದ್ಯ ಜಗದುತ್ಪತ್ತಿಕಾರಣ .

ಮತ್ಸ್ಯಾವತಾರೇ ವೇದಾನಾಮುದ್ಧಾರಾಧಾರರೂಪಕ .. 4..

ಸತ್ಯವ್ರತ ಧರಾಧೀಶ ಮತ್ಸ್ಯ ರೂಪಾಯ ತೇ ನಮಃ .

ಜಯಾಕೂಪಾರ ದೈತ್ಯಾರೇ ಸುರಕಾರ್ಯಸಮರ್ಪಕ .. 5..

ಅಮೃತಾಪ್ತಿಕರೇಶಾನ ಕೂರ್ಮರೂಪಾಯ ತೇ ನಮಃ .

ಜಯಾದಿದೈತ್ಯನಾಶಾರ್ಥಮಾದಿಸೂಕರರೂಪಧೃಕ್ .. 6..

ಮಹ್ಯುದ್ಧಾರಕೃತೋದ್ಯೋಗಕೋಲರೂಪಾಯ ತೇ ನಮಃ .

ನಾರಸಿಂಹಂ ವಪುಃ ಕೃತ್ವಾ ಮಹಾದೈತ್ಯಂ ದದಾರ ಯಃ .. 7..

ಕರಜೈರ್ವರದೃಪ್ತಾಂಗಂ ತಸ್ಮೈ ನೃಹರಯೇ ನಮಃ .

ವಾಮನಂ ರೂಪಮಾಸ್ಥಾಯ ತ್ರೈಲೋಕ್ಯೈಶ್ಚರ್ಷ್ಯಮೋಹಿತಂ .. 8..

ಬಲಿಂ ಸಂಫಲಯಾಮಾಸ ತಸ್ಮೈ ವಾಮನರೂಪಿಣೇ .

ದುಷ್ಟಕ್ಷತ್ರವಿನಾಶಾಯ ಸಹಸ್ರಕರಶತ್ರವೇ .. 9..

ರೇಣುಕಾಗರ್ಭಜಾತಾಯ ಜಾಮದಗ್ನ್ಯಾಯ ತೇ ನಮಃ .

ದುಷ್ಟರಾಕ್ಷಸಪಾಲಸ್ಯ ಶಿರಶ್ಚೇದಪಟೀಯಸೇ .. 10..

ಶ್ರೀಮದ್ಬಾಲಶರಥೇ ತುಭ್ಯಂ ನಮೋಽನಂತಕ್ರಮಾಯ ಚ .

ಕಂಸದುರ್ಯೋಧನಾದ್ಯೈಶ್ಚ ದೈತ್ಯೈಃ ಪೃಥ್ವೀಶಲಾಂಛನೈಃ .. 11..

ಭಾರಾಕ್ರಾಂತಾಂ ಮಹೀಂ ಯೋಽಸಾವುಜ್ಜಹಾರ ಮಹಾವಿಭುಃ .

ಧರ್ಮಂ ಸಂಸ್ಥಾಪಯಾಮಾಸ ಪಾಪಂ ಕೃತ್ವಾ ಸುದೂರತಃ .. 12..  
 ತಸ್ಮೈ ಕೃಷ್ಣಾಯ ದೇವಾಯ ನಮೋಽಸ್ತು ಬಹುಧಾ ವಿಭೋ .  
 ದುಷ್ಟಯಜ್ಞವಿಘಾತಾಯ ಪಶುಹಿಂಸಾನಿವೃತ್ತಯೇ .. 13..  
 ಭೌದ್ಧರೂಪಂ ದಧೌ ಯೋಽಸೌ ತಸ್ಮೈ ದೇವಾಯ ತೇ ನಮಃ .  
 ಮ್ಲೇಚ್ಛಪ್ರಾಯೇಽಖಿಲೇ ಲೋಕೇ ದುಷ್ಟರಾಜನ್ಯಪೀಡಿತೇ .. 14..  
 ಕಲ್ಕಿರೂಪಂ ಸಮಾದಧ್ಯೌ ದೇವದೇವಾಯ ತೇ ನಮಃ .  
 ದಶಾವತಾರಾಸ್ತೇ ದೇವ ಭಕ್ತಾನಾಂ ರಕ್ಷಣಾಯ ವೈ .. 15..  
 ದುಷ್ಟದೈತ್ಯವಿಘಾತಾಯ ತಸ್ಮಾತ್ತ್ವಂ ಸರ್ವದುಃಖಹೃತ್ .  
 ಜಯ ಭಕ್ತಾರ್ತಿನಾಶಾಯ ಧೃತಂ ನಾರೀಜಲಾತ್ಮಸು .. 16..  
 ರೂಪಂ ಯೇನ ತ್ವಯಾ ದೇವ ಕೋಽನ್ಯಸ್ತ್ವ ತ್ವೋ ದಯಾನಿಧಿಃ .  
 ಇತ್ಯೇವಂ ದೇವದೇವೇಶಂ ಸ್ತುತ್ವಾ ಶ್ರೀಪೀತವಾಸಸಂ .. 17..  
 ಪ್ರಣೇಮುರ್ಭಕ್ತಿಸಹಿತಾಃ ಸಾಷ್ಟಾಂಗಂ ವಿಬುಧರ್ಷಭಾಃ .  
 ತೇಷಾಂ ಸ್ತವಂ ಸಮಾಕರ್ಣ್ಯ ದೇವಃ ಶ್ರೀಪುರುಷೋತ್ತಮಃ .. 18..  
 ಉವಾಚ ವಿಬುಧಾನ್ಸರ್ವಾನ್ ಹರ್ಷಯಚ್ಛೇಗದಾಧರಃ .  
 ಶ್ರೀಭಗವಾನುವಾಚ -  
 ಪ್ರಸನ್ನೋಽಸ್ಮಿ ಸ್ತವೇನಾಹಂ ದೇವಾಸ್ತಾಪಂ ವಿಮುಂಚಥ .. 19..  
 ಭವತಾಂ ನಾಶಯಿಷ್ಯಾಮಿ ದುಃಖಂ ಪರಮದುಃಸಹಂ .  
 ವೃಣುದ್ಧಂ ಚ ವರಂ ಮತ್ತೋ ದೇವಾಃ ಪರಮದುರ್ಲಭಂ .. 20..  
 ದದಾಮಿ ಪರಮಪ್ರೀತಃ ಸ್ತವಸ್ಯಾಸ್ಯ ಪ್ರಸಾದತಃ .  
 ಯ ಏತತ್ಪರತೇ ಸ್ತೋತ್ರಂ ಕಲ್ಯ ಉತ್ಥಾಯ ಮಾನವಃ .. 21..  
 ಮಯಿ ಭಕ್ತಿಂ ಪರಾಂ ಕೃತ್ವಾ ನ ತಂ ಶೋಕಃ ಸ್ವಶೇತ್ಕದಾ .  
 ಅಲಕ್ಷ್ಮೀಃ ಕಾಲಕರ್ಣೀ ಚ ನಾಕ್ರಾಮೇತ್ತದ್ಗೃಹಂ ಸುರಾಃ .. 22..  
 ನೋಪಸರ್ಗಾ ನ ವೇತಾಲಾ ನ ಗ್ರಹಾ ಬ್ರಹ್ಮರಾಕ್ಷಸಾಃ .  
 ನ ರೋಗಾ ವಾತಿಕಾಃ ಪೈತ್ತಾಃ ಶ್ಲೇಷ್ಮಸಂಭವಿನಸ್ತಥಾ .. 23..  
 ನಾಕಾಲಮರಣಂ ತಸ್ಯ ಕದಾಪಿ ಚ ಭವಿಷ್ಯತಿ .  
 ಸಂತತಿಶ್ಚಿರಕಾಲಸ್ಥಾ ಭೋಗಾಃ ಸರ್ವೇ ಸುಖಾದಯಃ .. 24..  
 ಸಂಭವಿಷ್ಯಂತಿ ತನ್ಮರ್ತ್ಯಗೃಹೇ ಯಃ ಸ್ತೋತ್ರಪಾರಕಃ .  
 ಕಿಂ ಪುನರ್ಬಹುನೋಕ್ತೇನ ಸ್ತೋತ್ರಂ ಸರ್ವಾರ್ಥಸಾಧಕಂ .. 25..  
 ಏತಸ್ಯ ಪಠನಾನ್ಮೃಣಾಂ ಭುಕ್ತಿಮುಕ್ತೇ ನ ದೂರತಃ .  
 ದೇವಾ ಭವತ್ಪುಯದ್ದುಃಖಂ ಕಥ್ಯತಾಂ ತದಸಂಶಯಂ .. 26..  
 ನಾಶಯಾಮಿ ನ ಸಂದೇಹಶ್ಚಾತ್ರ ಕಾರ್ಯೋಽಣುರೇವ ಚ .

## ದೇವೈಃ ಕೃತಂ ಮಹಾವಿಷ್ಣುಸ್ತೋತ್ರಂ

---

ಏವಂ ಶ್ರೀಭಗವದ್ವಾಕ್ಯಂ ಶ್ರುತ್ವಾ ಸರ್ವೇ ದಿವೌಕಸಃ .

ಪ್ರಸನ್ನಮನಸಃ ಸರ್ವೇ ಪುನರೂಚುರ್ವೃಷಾಕಪಿಂ .. 27..

ಇತಿ ದೇವೀಭಾಗವತೇ ದಶಮಸ್ಕಂಧೇ ಪಂಚಮಾಧ್ಯಾಯಾಂತರ್ಗತಂ  
ದೇವೈಃಕೃತಂ ಮಹಾವಿಷ್ಣುಸ್ತೋತ್ರಂ ಸಮಾಪ್ತಂ ..


Encoded by Vishwas Bhide

Proofread by Vishwas Bhide, PSA Easwaran

---

——  
*Devaih Kritam Mahavishnu Stotram*

pdf was typeset on May 1, 2021

——  
Please send corrections to [sanskrit@cheerful.com](mailto:sanskrit@cheerful.com)

